



Kunsill
tal-Unjoni Ewropea

Brussell, 18 ta' Settembru 2023
(OR. en)

12537/23

Fajl Interistituzzjonali:
2023/0291 (NLE)

FISC 176
ECOFIN 845

ATTI LEĠISLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni ta' Implimentazzjoni (UE) 2018/485 fir-rigward ta' estensjoni tal-awtorizzazzjoni biex id-Danimarka tkompli tapplika miżura speċjali ta' deroga mill-Artikolu 75 tad-Direttiva 2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2023/...

ta' ...

**li temenda d-Deciżjoni ta' Implimentazzjoni (UE) 2018/485
fir-rigward ta' estensjoni tal-awtorizzazzjoni biex id-Danimarka
tkompli tapplika miżura speċjali ta' deroga mill-Artikolu 75 tad-Direttiva 2006/112/KE
dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

¹ ĠU L 347, 11.12.2006, p. 1.

Billi:

- (1) Permezz tad-Deċiżjoni ta' Implimentazzjoni tal-Kunsill (UE) 2018/485¹, id-Danimarka giet awtorizzata tapplika miżura speċjali li tidderoga mill-Artikolu 75 tad-Direttiva 2006/112/KE biex tapplika skema b'rata fissa għall-użu privat ta' vetturi kummerċjali b'piż totali awtorizzat ta' mhux aktar minn tliet tunnelli li jkunu ġew irregistrati biss għan-negozju ("il-miżura speċjali"). Il-miżura speċjali se tiskadi fil-31 ta' Diċembru 2023.
- (2) Permezz ta' ittra rregistrata mal-Kummissjoni fil-21 ta' Marzu 2023, id-Danimarka talbet awtorizzazzjoni biex tkompli tapplika l-miżura speċjali lil hinn mill-31 ta' Diċembru 2023.
- (3) Skont l-Artikolu 395(2), it-tieni subparagrafu,) tad-Direttiva 2006/112/KE, il-Kummissjoni ttrażmettiet it-talba mressqa mid-Danimarka lill-Istati Membri l-oħra permezz ta' ittri li jgħibu d-dat tat-3 u tal-4 ta' Mejju 2023. Permezz ta' ittra li għib id-data tal-5 ta' Mejju 2023, il-Kummissjoni nnotifikat lid-Danimarka li kellha l-informazzjoni kollha meħtieġa biex tqis dik it-talba.
- (4) Jekk din il-miżura speċjali tibqa' tkun applikata, il-persuni taxxabbli li jkunu rreġistraw vettura għan-negozju biss, ikunu jistgħu jużaw dik il-vettura għal finijiet privati, u jkunu jistgħu jikkalkulaw l-ammont taxxabbli tal-provvista preżunta ta' servizzi skont l-Artikolu 75 tad-Direttiva 2006/112/KE abbażi ta' rata fissa ta' kuljum, mingħajr ma jitilfu d-dritt tagħhom li jnaqqsu t-taxxa fuq il-valur miżjud (il-VAT) imħallsa fuq il-kost tax-xiri ta' dik il-vettura.

¹ Id-Deċiżjoni ta' Implimentazzjoni tal-Kunsill (UE) 2018/485 tad-19 ta' Marzu 2018 li tawtorizza lid-Danimarka biex tapplika miżura speċjali li tidderoga mill-Artikolu 75 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 81, 23.3.2018, p. 13).

- (5) Madankollu, jenhtieg li dak il-metodu ta' kalkolu ssimplifikat skont il-mizura speċjali jkun limitat għal 20 jum ta' użu għal finijiet privati għal kull sena kalendarja.
- (6) Skont l-informazzjoni pprovduta mid-Danimarka fit-talba tagħha, is-sitwazzjoni fattwali li tiġġustifika l-applikazzjoni tal-mizura speċjali ma nbidlitx. Flimkien mat-talba tagħha, id-Danimarka pprezentat rapport lill-Kummissjoni li jirrieżamina l-ammont b'rata fissa li għandu jithallas kuljum għall-użu privat ta' vettura rreġistrata biss għan-negozju. F'dak ir-rapport, id-Danimarka ssostni li l-ammont ta' VAT impost kuljum jibqa' DKK 40.
- (7) Id-Danimarka tissottometti li l-mizura speċjali hadmet tajjeb hafna f'dawn l-aħħar snin u sar użu minnha minn għadd dejjem akbar ta' persuni taxxabbli. Id-Danimarka ssostni wkoll li l-mizura speċjali għandha l-għan li tissimplifika l-obbligi tal-VAT tal-persuni taxxabbli li okkażjonalment jagħmlu użu privat minn vettura li kienet irreġistrata biss għan-negozju,, u b'hekk tiġi ssimplifikata l-proċedura għall-ġbir tal-VAT. Madankollu, jibqa' possibbli li persuna taxxabbli tagħzel li tirreġistra vettura kummerċjali ħafifa għall-użu kemm għal finijiet ta' negozju kif ukoll għal daww privati. Meta tagħmel hekk, il-persuna taxxabbli titlef id-dritt li tnaqqas il-VAT imħallsa fuq il-kost tax-xiri tal-vettura iżda ma jkollhiex l-obbligu li thallas imposta ta' kuljum għal kwalunkwe użu għal finijiet privati.
- (8) L-awtorizzazzjoni tal-mizura speċjali ma ċcaħħadx lil persuni taxxabbli mid-dritt li jnaqqsu bis-sħiħ il-VAT tal-input fuq vettura rreġistrata biss għan-negozju li tintuża okkażjonalment għal użu privat u hija konsistenti mar-regoli ġenerali dwar it-tnaqqis kif stabbiliti fid-Direttiva 2006/112/KE.

- (9) Għalhekk jixraq li l-applikazzjoni tal-miżura speċjali tiġi estiża. Dik l-estensjoni jenħtieġ li tkun limitata fiż-żmien biex il-Kummissjoni tkun tista' tevalwa l-effettività u l-adegwatezza tal-miżura speċjali. Għaldaqstant, jenħtieġ li l-awtorizzazzjoni tal-miżura speċjali tiskadi fil-31 ta' Diċembru 2026.
- (10) Fil-każ li d-Danimarka titlob estensjoni oħra tal-miżura speċjali lil hinn mill-31 ta' Diċembru 2026, jenħtieġ li tippreżenta rapport lill-Kummissjoni flimkien mat-talba għal estensjoni tagħha sal-31 ta' Marzu 2026.
- (11) Skont l-informazzjoni mogħtija mid-Danimarka, il-miżura speċjali ser ikollha biss effett negligibbli fuq l-ammont kumplessiv tad-dhul mit-taxxa li tiġbor id-Danimarka fl-istadju tal-konsum finali u mhu ser ikollha l-ebda effett negattiv fuq ir-rizorsi proprji tal-Unjoni dovuti mill-VAT.
- (12) Għalhekk, id-Deċiżjoni ta' Implimentazzjoni (UE) 2018/485 jenħtieġ li tiġi emendata skont dan,

ADOTTA DIN ID-DEĊIŻJONI:

Artikolu 1

Fl-Artikolu 3 tad-Deċiżjoni ta' Implimentazzjoni (UE) 2018/485, it-tieni u t-tielet paragrafi huma sostitwiti b'dan li ġej:

“Għandha tapplika mill-1 ta' Jannar 2018 sal-31 ta' Diċembru 2026.

Kwalunkwe talba għall-estensjoni tal-miżura prevista f'din id-Deċiżjoni għandha titressaq lill-Kummissjoni sal-31 ta' Marzu 2026 u għandha tiġi akkumpanjata b'rapport li jinkludi rieżami tal-miżura.”.

Artikolu 2

Din id-Deċiżjoni għandha ssir effettiva fid-data tan-notifika tagħha.

Artikolu 3

Din id-Deciżjoni hija indirizzata lir-Renju tad-Danimarka.

Magħmul fi ...,

Għall-Kunsill

Il-President
